

గణపతి ధ్యాన శ్లోకాలు

శ్రీ బాల గణపతి ధ్యానం

కరస్థకదలీచూతపనసేక్షుకమోదకమ్ |
బాలసూర్యమిమం వందే దేవం బాలగణాధిపమ్ || 1

శ్రీ తరుణ గణపతి ధ్యానం

పాశాంకుశాపూపకపిద్ధజంబూ
స్వదంతశాలీక్షుమపి స్వహస్తైః |
ధత్తే సదా యస్తరుణారుణాభః
పాయాత్స యుష్మాం స్తరుణో గణేశః || 2

శ్రీ భక్త గణపతి ధ్యానం

నాలికేరామ్రకదలీగుడపాయసధారిణమ్ |
శరచ్చంద్రాభవపుషం భజే భక్తగణాధిపమ్ || 3

శ్రీ వీరగణపతి ధ్యానం

బేతాలశక్తిశరకార్ముకచక్రఖడ్గ
ఖట్వాంగముద్గరగదాంకుశనాగపాశాన్ |
శూలం చ కుంతపరశుధ్వజముద్వహంతం
వీరం గణేశమరుణం సతతం స్మరామి || 4

శ్రీ శక్తిగణపతి ధ్యానం

ఆలింగ్య దేవీం హరితాంగయష్టిం
పరస్పరాశ్లిష్టకటి ప్రదేశమ్ |
సంధ్యారుణం పాశస్పృణీ వహంతం
భయాపహం శక్తిగణేశమీడే || 5

శ్రీ ద్విజగణపతి ధ్యానం

యం పుస్తకాక్ష గుణదండకమండలు శ్రీ
విద్యోతమానకరభూపణమిందువర్ణమ్ |
స్తంభేరమాననచతుష్టయశోభమానం
త్వాం య: స్మరేద్ద్విజగణాఢుతే స ధన్య: || 6

శ్రీ సిద్ధగణపతి ధ్యానం

పక్వచూతఫలపుష్పమంజరీ
ఇక్షుదండతిలమోదకైస్సహ |
ఉద్యహన్ పరశుమస్తు తే నమ:
శ్రీ సమృద్ధి యుతహేమపింగళ: || 7

శ్రీ ఉచ్చిష్టగణపతి ధ్యానం

నీలాబ్జదాడిమీవీణాశాలీ గుంజాక్ష సూత్రకమ్ |
దధదుచ్చిష్టనా మాయం గణేశ: పాతుమేచక: ||
ప్రకాంతరేణ సారీయోనిరసాస్వాదలోలుపం కామమోహితమ్ || 8

శ్రీ విఘ్నగణపతి ధ్యానం

శంఖేక్షుదాపకుసుమేషుకురారపాశ
చక్రస్వదంతస్యణిమంజరి కాశరౌఘై: |
పాణిశ్రితై: పరిసమీహితభూపణ
శ్రీర్విఘ్నే శ్వరో విజయతే తపనీయగౌర: || 9

శ్రీ క్షిప్రగణపతి ధ్యానం

దంతకల్పలతా పాశరత్న కుంభాంకుశోజ్జ్వలమ్ |
బంధూకకమనీయాభం ధ్యాయేత్ క్షిప్రగణాధిపమ్ || 10

శ్రీ హేరంబగణపతి ధ్యానం

అభయవరదహస్తః పాశదంతాక్షమాలా
స్పటిపరశుదధానో ముద్గరం మోదకం చ |
ఫలమధిగతసింహః పంచమాతంగవక్త్రో
గణపతి రతిగౌరః పాతు హేరంబనామా || 11

శ్రీ లక్ష్మీగణపతి ధ్యానం

బిభ్రాణః శుకబీజపూరకమిలన్మాణిక్యకుంభాకుశాన్
పాశం కల్పలతాం చ ఖడ్గవిలసజ్జ్యోతిస్సుధానిర్ఘరః |
శ్యామే నాత్తసరోరుహేణ సహితం దేవీద్వయం చాంతికే
గౌరాంగో వరదానహస్తసహితో లక్ష్మీగణేశోఽవతాత్ || 12

శ్రీ మహాగణపతి ధ్యానం

హస్తీంద్రాననమిందుచూడమరుణచ్ఛాయంత్రినేత్రం
రసదాశ్లిష్టం ప్రియయా సపద్మకరయా స్వాంకస్థయా సంతతమ్ |
బీజాపూరగదేక్షుకార్ముకలసచ్చక్రాబ్జపాశోత్పల
వ్రీహ్యగ్రస్వవిషాణరత్న కలశాన్ హస్తై ర్వహంతంభజే || 13

శ్రీ విజయగణపతి ధ్యానం

పాశాంకుశస్వదంతామ్రుఫలవానాఋవాహనః |
విఘ్నం నిహంతు నస్సర్వం రక్తవర్ణో వినాయకః || 14

శ్రీ నృత్యగణపతి ధ్యానం

పాశాంకుశాపూపకురారదంత
చంచత్కరాక్లుప్తవరాంగులీకమ్ |
పీతప్రభం కల్పతరోరధస్థం
భజామి నృత్యో పపదంగణేశమ్ || 15